

THE MADRAS LEGISLATIVE ASSEMBLY.

Saturday, the 2nd February 1963.

The House met in the Assembly Chamber, Fort St. George, at half-past eight of the clock Mr. Speaker (THE HON. SRI S. CHELLAPANDIAN) in the Chair.

I.—QUESTIONS AND ANSWERS.

STARRED QUESTIONS.

உல்லாசப் பிரயாணிகளுக்கு இடவசதி (கொல்லிமலை)

* 41 கேள்வி.—திரு. து. ப. அழகமுத்து : கனம் செய்தித்துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

கொல்லிமலை அடிவாரத்திலுள்ள புளியஞ் சோலையில் கோடை காலத்தில் உல்லாசப் பிரயாணத்திற்கு வரும் பிரயாணிகள் தங்குவதற்கு இடவசதி செய்து தர உத்தேசமுண்டா?

கனம் திரு. ஜி. பூவராகன் : இல்லை, ஐயா.

Tiruvarambur Panchayat Union (Office buildings)

* 42 Q.—SRI K. A. MATHIALAGAN (on behalf of SRI M. KALYANASUNDARAM). Will the Hon. the Chief Minister be pleased to state the reasons for the delay in constructing the office buildings for Tiruvarambur Panchayat Union in Tiruchirappalli North Development district and when the work is expected to be completed?

கனம் திரு. எம். பக்தவத்சலம் : திருவாரம்பூர் பஞ்சாயத்து யூனியன் அலுவலகக் கட்டிடம் கட்டுவதற்கான இந்த மனையை அடைவதற்குத் தாமதம் ஏற்பட்டதால் தான் மேற்படி கட்டிடம் கட்டவும் தாமதப்பட்டது. இப்போது மனையை எடுத்துக் கொண்டுவிட்டோம். இந்த வேலை மேற்கொள்ளப்பட்டு விரைவில் நிறைவேற்றப்படும்.

திரு. கரு. சீமைச்சாமி : தமிழகத்திலுள்ள பஞ்சாயத்து யூனியனின் மன்றங்களுக்கு எத்தனை கட்டிடங்கள் கட்டப்பட்டிருக்கின்றன? எத்தனை வாடகை கட்டிடங்களில் செயல்பட்டு வருகின்றன?

கனம் திரு. எம். பக்தவத்சலம் : தனியாக கேள்வி போட்டால் பதில் அளிக்கப்படும்.

திரு. வெ. கிருஷ்ணமூர்த்தி : பொதுவாக பஞ்சாயத்து யூனியன் மன்ற கட்டிடங்கள் கட்டுவதை எல்லாம் நிறுத்தப்பட்டிருக்கின்றனவே, அவைகள் மீண்டும் எப்பொழுது துவங்கப்படும்?

கனம் திரு. எம். பக்தவத்சலம் : இந்த நெருக்கடி நிலைமையை யொட்டி புதிதாக கட்டிடங்கள் கட்டுவது நிறுத்திவைக்கப்பட்டிருக்கிறது. நெருக்கடி நிலைமை தீர்ந்தபிறகு அவை எல்லாம் எடுத்துக்கொள்ளப்படும்.